

Agzybirlik hemme zatdan güýçlüdir

Category: Goşgular, Kitapcy
написано kitapcy | 21 января, 2025
Agzybirlik hemme zatdan güýçlüdir Ata Salyh

Agzybirlik hemme zatdan güýçlüdir

Trumenler ýaraglarna bat berip,
Özlerine adalatly at berip,
Kim olaryň diýenlerin etmese,
Atom bile ýandyryjakmyş ot berip.

Çerçill bes etmeýär dawa-şerini,
Için ýag tutupdyr, ýognap garyny,
Güýçli gaýtawula duş gelmen öýtse,
Basyp aljakmysyn özgäň ýerini.

Sowet Soýuzyna töhmetler atyp,
Tutýan maksatlarna bilmezler ýetip.
Atlantik paktyň taryplap olar,
Bolsady ekýärler men-menlik satyp.

Häzirki Atlantik paktyň* barşy,
Progressiw adamzat ähline garşy.
Göýä kommunizm howpy bar diýip,
Halka hödürleýär näletli urşy.

Döwlet sekretary jenap Açeson**,
Ýer ýüzüni gul etmäge edýär jan,
Gitleriň işiniň gaýdysy ýaly,
Siziň hem planyňyz puç bolar hökman.

Bewinler, şumanlar – halky ütyänler,
Halkyň bähbidini pula satýanlar,
Dawa, jenjel gurap bazar üstünde,
Nebsiniň ugrunda hallan atýanlar.

Işçilere çekdirse-de horlugy,
Ýol almaz faşistleň hökümdarlygy.
Atomdan hem, dollardan hem güýçlüdir
Zähmetkeş halklaryň agzybirligi. Goşgular